

- ఇద్దరినీ భారీ మెజార్జీతో గెలిపించాలి
- మరోసారి జగిత్యాల నుంచే జైత్రయాత్ర మొదలు కావాలి
- జగిత్యాల, ధర్మపురి బహిరంగ సభల్లో మంత్రి కేటీఆర్

నమస్తే తెలంగాణ
CLASSIFIED
కావాలెను



★ రామకృష్ణ (Ramesh Hyd, VJA శ్రీమంతుల ఇండ్లలో వద్దుల సేవకు, డిజి కేర్, ఇంటి/ వంటపని చేయుటకు వర్కర్స్ కావాలెను. ఫోన్: +91 9848152833, 9281452844.
NT-318144

CHANGE OF NAME

★ I, AYL NENI GANGARAO S/o. AYL NENI RAMARAO R/o. 3-63/1, VIII, POTHARAM, Mandal- MALLIAL, JAGITYAL -Dist , TS. Changed My Surname As AILNENI GANGARAO S/o. AILNENI RAMARAO. NT-318144
★ We SYED MUNAWAR AHMED & ASFIA BEGAM, R/o. 7-3-264/A, Kashmir gadda, Karimnagar, TS, Changed our daughter's from SYEDA ASGHARI ASNA FATHIMA to SYEDA FATHIMA NT-318143
★ I, MOHAMED MAQBOOL HUSSAIN, S/o. FATHEY MOHAMMAD, R/o. 7-3-189, Kashmeergadda, Karimnagar, T.S. changed my name as MOHAMMED MAQBOOL HUSSAIN S/o. FATHEY MOHAMMAD NT-318143

★ I, Konda Narayana S/o. Limba Goud R/o. 7-51, Gollapalle, Rajanna Sircilla TS. have Changed My Name As Konda Narayana Goud S/o. Limba goud NT-318143

గమనిక
క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుప్తంగా వివరించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యూరో ఆకొంట్ల ద్వారా డబ్బులు ట్రాన్స్ఫర్ / డిపాజిట్ చేయవచ్చు. పాఠకులు ఈ విషయాన్ని గమనించగలరు.

Classified Ads
మీకు కావలసిన సమాచారం కొరకు సులభమైన మార్గం.. మన **నమస్తే తెలంగాణ** క్లాసిఫైడ్లో ప్రకటన ఇవ్వడం
4 రైల్ల ప్రకటన కేవలం 200/- మాత్రమే
ప్రతి ఎక్స్ట్రా రైన్ కి **50/- మాత్రమే**
3+1 స్కీ కలదు
ప్రకటనల విభాగం...
GST 5% వర్తింతును
Cell: 91827 77571
91827 77194

కొప్పల, సంజయ్ ను ఆశీర్వదించండి

జగిత్యాల, అక్టోబర్ 3 (నమస్తే తెలంగాణ): రాబోయే ఎన్నికల్లో ధర్మపురి ఎమ్మెల్యేగా మంత్రి కొప్పలను, జగిత్యాల ఎమ్మెల్యేగా డాక్టర్ సంజయ్ కుమార్ ను భారీ మెజార్జీతో గెలిపించాలని, గులాబీ జైత్రయాత్రను మరోసారి జగిత్యాల నుంచే ప్రారంభించాలని రాష్ట్ర మున్సిపల్, ఐటీ, పరిశ్రమల శాఖ మంత్రి కేటీఆర్ విజ్ఞప్తి చేశారు. మంగళవారం జగిత్యాల, ధర్మపురి నియోజకవర్గాల్లో ₹573 కోట్ల చేసిన పనులకు ప్రారంభోత్సవాలు చేశారు. ఆయాచోట్ల నిర్వహించిన సభలకు ముఖ్య అతిథిగా హాజరై, ప్రసంగించారు. ఒకవైపు రెండునియోజకవర్గాల్లో



జగిత్యాల సభల్లో మాట్లాడుతున్న మంత్రి కేటీఆర్

జరిగిన అభివృద్ధిని వివరిస్తూ.. మరోవైపు కాంగ్రెస్, బీజేపీ తీరును ఎండగట్టారు. కాంగ్రెస్ అంటే గతం అని, దాని పని ఏనాడో ఖతమైపోయిందని ఎద్దేవా చేశారు. సంక్షేమం విషయంలో ఆ పార్టీ ప్రజలను మోసం చేసిందన్నారు. రాష్ట్రంలో, దేశంలో 60 ఏండ్ల పాటు 11 సార్లు అధికారంలో ఉన్న కాంగ్రెస్ రైతుల కోసం ఒక్క మంచి పన్నెనా చేసిందా..? చెప్పాలన్నారు. రైతుబంధు, రైతు బీమా, ఉచిత విద్యుత్ గురించి ఏనాడూ ఆలోచించిన కాంగ్రెస్, నేడు అన్నీ ఇస్తామని చెప్పడం సిగ్గు చేటన్నారు. ఈ విషయాన్ని రైతులు ఒకసారి ఆలోచించాలన్నారు. దేశంలోని ఏ రాష్ట్రంలోనూ బీడీ కార్మికులకు పెన్షన్ ఇవ్వడం లేదని, సీఎం కేసీఆర్ ఇస్తున్నారన్నారు. టీడీపీలకు సైతం పెన్షన్ ఇస్తున్నారన్నారు. ముసలినక్క కాంగ్రెస్ మాటలు నమ్మవద్దని ప్రజలకు విజ్ఞప్తి చేశారు. మోడీ మాటలు కొటల్లా ఉంటే.. చేతలు పకోడీల్లా ఉంటాయని ఎద్దేవా చేశారు. ఆయన మతం పేరిట యువకులను ఆగం చేస్తున్నారని, జనధర్న ఖాతాల్లో ₹15 లక్షలు వెస్తామని చెప్పి పారిపోయాడన్నారు. ఏటా రెండు కోట్ల ఉద్యోగాలు కల్పిస్తామన్న మోడీ, ఆ తర్వాత మాట తప్పారని దుయ్యబట్టారు. రానున్న ఎన్నికల్లో ప్రజలను మోసం చేసిన బీజేపీకి, నిజామాబాద్ ఎంపీ ధర్మపురి అర్పింద్ గుండు లెక్క గుండు సున్నా ఓట్లు వేయాలని పిలుపునిచ్చారు.

జగిత్యాలను అగ్రామంగా తీర్చిదిద్దే బాధ్యత నాదే

జగిత్యాలకు గతంలో ప్రాతినిధ్యం వహించిన వారు, మంత్రులుగా చేసిన వారు సైతం జగిత్యాలను జిల్లాగా మార్చలేకపోయారని, మెడికల్ కాలేజీ, ఎన్నో కార్యాలయాలను తీసుకురాలేకపో

యారని మంత్రి కేటీఆర్ ఎద్దేవా చేశారు. కానీ సీఎం కేసీఆర్ పాలనలో ఎమ్మెల్యే సంజయ్ కుమార్ వాటిని సాధించడంలో విజయం సాధించారని చెప్పారు. జూనియర్, డిగ్రీ కాలేజీల కోసం పోరాటాలు చేసిన జగిత్యాల వాసులు, ఏనాడైనా మెడికల్ కాలేజీ తమ పట్టణంలో ఏర్పాటు చేస్తారని భావించారా..? అని ప్రశ్నించారు. ఎమ్మెల్యే సంజయ్ కుమార్ కృషి, సీఎం కేసీఆర్ దయతో జగిత్యాలకు మెడికల్ కాలేజీ వచ్చిందన్నారు. ఎమ్మెల్యే సంజయ్ కుమార్ కొంత ముక్కునూటి మనిషి అని, అప్పుడప్పుడు కోపానికి వస్తారని, ప్రజల కోసం నిబద్ధతతో పనిచేసే వారికి ఆ మాత్రం కోపం ఉండడం సహజమేనన్నారు. ప్రజలు దీన్ని అర్థం చేసుకోవాలని కోరారు. సంజయ్ కుమార్ డాక్టర్ గా ఎన్నో సేవలు అందించారని, జిల్లాలో ఆయన కంటి ఆపరేషన్ చేయని ఊరు ఉన్నదా..? అంటూ ప్రజలను ప్రశ్నించారు. ఆయన సేవాభావాన్ని గుర్తించే సీఎం కేసీఆర్ పిటిఎ బీఆర్ఎస్ అభ్యర్థిగా అవకాశం కల్పించారన్నారు. సీఎం కేసీఆర్ కల్పించిన అవకాశాన్ని ప్రజలు సైతం ఆమోదించి, 60వేలకు పైబిలుకు ఓట్లతో సంజయ్ కుమార్ ను ఎమ్మెల్యేగా గెలిపించారన్నారు. ప్రజామోదంతో గెలిచిన సంజయ్ కుమార్ సైతం ప్రజల సంక్షేమం, అభివృద్ధి కోసం శ్రమించారన్నారు. తొమ్మిదేండ్ల బీఆర్ఎస్ పాలనలో జరిగిన సంక్షేమం, అభివృద్ధి పనులను ప్రజలు గమనించాలన్నారు. మరోసారి జగిత్యాల ఎమ్మెల్యేగా సంజయ్ కుమార్ ను 75వేల మెజారిటీతో గెలిపించే బాధ్యతను ప్రజలు తీసుకోవాలని విజ్ఞప్తి చేశారు. ఈ నియోజకవర్గాన్ని రాష్ట్రంలోనే అగ్రామి తీర్చిదిద్దే బాధ్యతను తాను తీసుకుంటానని ప్రకటించారు. నియోజకవర్గ ప్రజలు అభివృద్ధి

కాంగ్రెస్ గతం..

దాని పన్నెపోయింది
అధికారంలో ఉన్నప్పుడు ఏం చేయని కాంగ్రెస్ వాళ్లు, ఇప్పుడు చేస్తామనడం విడ్డూరంగా ఉన్నది. 'తల్లికి అన్నం పెట్టని వాడు, పిన్నతల్లికి బంగారు గాజులు చేయిస్తాను' అన్నట్లున్నది ముప్పుట. ఏ వస్తువుకైనా వారంటే ఉంటుంది. 150 ఏండ్ల కాంగ్రెస్ పార్టీకి వారంటే లేదు. అలాంటి పార్టీ గ్యారంటీలు ఇస్తే నమ్ముతారా..? ముసలినక్క కాంగ్రెస్ ను నమ్మితే అరు గ్యారంటీల సంగతి దేవుడెరుగు? అధికారంలోకి వస్తే అందకారం గ్యారంటీ. 24 గంటల కంట్రీ కాదు, మూడు గంటల కంట్రీ మాత్రం పక్కా. కాంగ్రెస్ అంటే గతం అని, దాని పని ఏనాడో ఖతమైంది.

- జగిత్యాలలో మంత్రి కేటీఆర్

కోసం అడిగిన ప్రతి అంశాన్ని పరిష్కరిస్తానని చెప్పారు. ఆయా కార్యక్రమాల్లో మంత్రులు మహా మూద్ అలీ, మంత్రి కొప్పల ఈశ్వర్, పెద్దపల్లి ఎంపీ వెంకటేశ్ నేతకాని, ప్రభుత్వ విప్ బాలా సుమన్, ఎమ్మెల్యేలు డాక్టర్ సంజయ్ కుమార్, కల్వకుంట్ల విద్యానాథ్ గౌరం, సుంకె రవిశంకర్, మండలి చీఫ్ విప్ భానుప్రసాద్ రావు, ఎమ్మెల్యేలు రమణ, పోలీస్ హోంస్ గో కార్పొరేషన్ చైర్మన్ కోలేటి దామోదరరావు, రాష్ట్ర ఫైనాన్స్ కార్పొరేషన్ చైర్మన్, మాజీ మంత్రి రాజేశ్వర్ గౌడ్, కోరుట్ల నియోజకవర్గ బీఆర్ఎస్ అభ్యర్థి డాక్టర్ సంజయ్ కల్వకుంట్ల, జగిత్యాల జిల్లా పరిషత్ చైర్మన్ దావ వసంత, కలెక్టర్ యాస్మిన్ బాషా, ఎస్పీ ఎగ్గడి భాస్కర్, జిల్లా గ్రంథాలయ సంస్థ చైర్మన్ చంద్రశేఖర్ గౌడ్, డీసీ ఎంఎస్ చైర్మన్ ఎల్లాల్ శ్రీకాంత్ రెడ్డి, మార్కెట్ మాజీ చైర్మన్ లోక బాపురెడ్డి, అదనపు కలెక్టర్ బీఎస్ అత, టీఎం దివాకర్, మున్సిపల్ చైర్మన్ గోలి శ్రీనివాస్, మోర హన్యూంట్, అడిషనల్ ఎస్పీ ప్రభాకర్ రావు, డీఎస్పీలు రవీంద్రకుమార్, వెంకట స్వామి, రవీంద్రరెడ్డి, వెంకటేశ్వర్లు, ఇన్ స్పెక్టర్లు నాగేశ్వరరావు, నటేశ్, ఆర్ డి అలీఖాన్, కోటేశ్వర్, లక్ష్మీ నారాయణ, ప్రవీణ్ కుమార్, కౌన్సిలర్లు అద్వైత జ్యోతి లక్ష్మణ్, ఆవారి శివకేసరిబాబు, బొడ్ల రాజు, ఎంపీపీలు, జడ్పీటీసీలు, కౌన్సిలర్లు, సింగిల్ విండ్ చైర్మన్లు పాల్గొన్నారు.

ధర్మపురి ధర్మరాజు మా ఈశ్వరన్న

● నేను ఆయనకు పెద్ద అభిమానిని.. ● ధర్మపురిలో ఈశ్వరన్న గెలిస్తే ధర్మం గెలిచినట్టే.. ● ప్రగతి నివేదన సభల్లో మంత్రి కేటీఆర్ ప్రశంసలు

కరీంనగర్, అక్టోబర్ 3 (నమస్తే తెలంగాణ): 'మా కొప్పల ఈశ్వరన్న ధర్మపురి ధర్మరాజు. సామ్యుడు మృదుస్వభావి' అని మంత్రి కేటీఆర్ కొనియాడారు. ఒక నిరుపేద కుటుంబంలో పుట్టి, సింగరేణి కార్మికుడిగా ఉద్యోగంలో చేరి ఆ తర్వాత కేసీఆర్ చొరవతో రాజకీయాల్లోకి వచ్చి ఇంత దూరం రావడం గొప్ప విషయమన్నారు. తాను పుట్టిన 1976 సంవత్సరంలోనే ఈశ్వరన్న సింగరేణిలో కార్మికుడిగా చేరి, 26 ఏండ్లు పనిచేశారని, అంచలచెలుగా ఎదిగారని చెప్పారు. కేసీఆర్ ఆశీస్సులతో రాజకీయాల్లోకి వచ్చారని, ఉద్యమం నుంచి ఆయన వెంట నడుస్తూ ఎంతో ఎత్తుకు ఎదిగారని చెప్పారు. మంగళవారం ధర్మపురి పట్టణంలోని కాలేజీ గ్రౌండ్ లో జరిగిన ప్రగతి నివేదన సభకు ఆయన ముఖ్య అతిథిగా హాజరై ప్రసంగించారు. కొప్పల ఈశ్వరన్నకు తాను పెద్ద అభిమాని, ఈ విషయంలో ధర్మపురికి వచ్చిన సందర్భంగా చెప్పడం లేదని, తన సహచర మంత్రులు, ఎమ్మెల్యేలతో అనేక సార్లు చెప్పానని గుర్తు చేశారు. దీనికి పెద్ద కారణం ఉదని కూడా మంత్రి కేటీఆర్ వివరించారు. తెలంగాణ రాక ముందు 2009 ఎన్నికల్లో కాంగ్రెస్ అధికారంలోకి వచ్చిన తర్వాత తమ పార్టీ ఎమ్మెల్యేలను ప్రలోభాలకు గురిచేసిందని, ఆ సమయంలో ఒక పత్రిక ఈశ్వరన్నకు దగ్గరికి వెళ్లి ఈ విషయాన్ని ప్రస్తావించిప్పుడు ఆయన చెప్పిన


మాటలు ఇప్పటికీ తనకు గుర్తున్నాయని, అవి ఎన్నటికీ మరిచిపోలేనని గుర్తు చేసుకున్నారు. 'నేను ఇప్పుడు, ఎప్పుడు కేసీఆర్ వెంటే ఉంటా. చచ్చితో వరకు ఆయన వెంటే నడుస్తా. ఒక వేళ ఏమైనా కారణాలు ఉండి కేటీఆర్, హరిశ్ ఇతర పార్టీలకు వెళ్ళినా నేను కేసీఆర్ వెంటే ఉంటా' అని ఈశ్వరన్న చెప్పిన మాటలు తన హార్ట్ ను టచ్ చేశాయని చెప్పారు. అప్పటి నుంచి నేను ఈశ్వరన్నకు అభిమానిగా మారిపోయానని గుర్తు చేశారు. పనులు చేయించుకోవడంలో గాని నిధుల మంజూరీలో గాని, ప్రజలు నాయకులతో కొప్పల చూపే వినయ విధేయతలు అతని ఉన్నతని ప్రతిబింబిస్తాయన్నారు. ఈశ్వరన్నను ధర్మపురి ధర్మరాజు అనడంలో సరైనదే నన్న అభిప్రాయపడ్డాను. చెరువు నిండిన తర్వాత కప్పలు మన్నగ పస్తాయని, పార్టీ ఆపడంలో ఉన్నప్పుడు వెన్నంటి ఉన్న వారికి గొప్ప గుర్తింపు ఉంటుందని స్పష్టం చేశారు. ఈశ్వరన్నతో ఎప్పుడు సమస్యలు రావని, ఎప్పుడు చూసినా చిరునవ్వుతో కనిపించే మృదు స్వభావి అని అభినందించారు. ధర్మపురిలో ఆయన గెలవడం అంటే ధర్మం గెలిచినట్టేనని స్పష్టం చేశారు. ఈ నారీ కూడా యాజై, అరవైవేల ఓట్ల మెజారిటీతో ఆయనను గెలిపించుకుంటేనే ధర్మం గెలిచినట్టని అన్నారు. ధర్మపురి నియోజకవర్గంలో కేవలం 40 వేల ఎకరాలకు మాత్రమే సాగు నీరు అందేదని, కొప్పల చేసిన కృషితో 13 రకాల

ఎత్తిపోతల పథకాలు రావడంవల్ల ఇప్పుడు నియోజకవర్గంలో 1.26 లక్షల ఎకరాలకు సాగు నీరు అందుతున్నదన్నారు. ఈశ్వరన్న అడిగిన 48 గంటల్లోనే సీఎం కేసీఆర్ ధర్మపురికి వ్యవసాయ కళాశాలను మంజూరు చేశారని కేటీఆర్ వెల్లడించారు. ఇక్కడ ఒక విషయాన్ని ప్రస్తావించాలని, తమ దగ్గర పరిశ్రమలు లేవని, ఒక మంచి పరిశ్రమను ఇవ్వాలని ఈశ్వరన్న సీఎం కేసీఆర్ ను కోరగానే ఇదనాల్ పరిశ్రమను మంజూరు చేశారని, వెల్లూర్ మండలంలో ఈ పరిశ్రమను స్థాపించేందుకు ₹750 కోట్లు కూడా కేటాయించడం జరిగిందని, కాంగ్రెస్

నాయకులు కాళ్లలో కట్టె పెట్టినట్లు ఈ పరిశ్రమ స్థాపనను అడ్డుకున్నారని మంత్రి కేటీఆర్ అన్నారు. ఇప్పుడు అదే స్థలంలో ఈ వ్యవసాయ కళాశాలను నిర్మిస్తున్నామని, ఇది కూడా ఎందరో నిరుద్యోగులకు ఉపాధి కల్పిస్తుందని మంత్రి స్పష్టం చేశారు. ఈ రోజు ఈ కళాశాల నిర్మాణానికి శంకుస్థాపన చేయడం సంతోషంగా ఉందన్నారు. ఈశ్వరన్న కోరకున్నా ఇక్కడ జరుగుతున్న అభివృద్ధిని చూసిన తర్వాత మరంత ప్రోత్సాహించాలనే ఉద్దేశంతో ధర్మపురి పట్టణానికి మరో ₹25 కోట్లు మంజూరు చేస్తానని మంత్రి కేటీఆర్ హామీ ఇచ్చారు.

రాష్ట్ర మోడల్ ను దేశం కోరుకుంటోంది

ఒకనాడు అధ్యానంగా ఉన్న తెలంగాణ స్వరాష్ట్రంలో ప్రగతి పథంలో నడుస్తున్నది. అభివృద్ధి, సంక్షేమంలో దేశానికే ఆదర్శంగా నిలుస్తున్నది. ఈ రోజు తెలంగాణ అభివృద్ధి మోడల్ ను దేశమంతా కోరుకుంటోంది. సీఎం కేసీఆర్ తొమ్మిదేండ్ల పాలనలో అన్ని రంగాల్లో ఎంతో పురోగతి సాధించింది. ఇటు అభివృద్ధితో పాటు సకల జనుల సంక్షేమంలో నంబర్ వన్ గా నిలిచింది. రాష్ట్రంలోని ఇంటింటికి సంక్షేమ ఫలాలూ అంది ప్రజలు ఆనందంగా ఉన్నారు. పేదరికాన్ని తగ్గించి ప్రజల ఆదాయం పెంచడంలో ప్రభుత్వ కృషి ఉంది. ఐటీ మంత్రి కేటీఆర్ కృషితో ప్రపంచ దేశాల కంపెనీలు మన రాష్ట్రంలో పెట్టుబడులు పెడుతున్నాయి. యువతకు ఉద్యోగాలు లభిస్తున్నాయి. రాష్ట్ర భవిష్యత్ కేటీఆర్. ధర్మపురి నియోజకవర్గాన్ని అన్ని రంగాల్లో తీర్చిదిద్దిన గొప్ప నాయకుడు మంత్రి కొప్పల ఈశ్వర్. ఆయన ధర్మపురికి ధర్మరాజుగా నిలిచాడు.



ధర్మపురిలో పెద్దపల్లి ఎంపీ బోధకులు వెంకటేశ్ నేతకాని

- ధర్మపురిలో పెద్దపల్లి ఎంపీ బోధకులు వెంకటేశ్ నేతకాని